

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsiehbini ta Malta u Ghaudex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem, Ta Barra, jisüielhom xelin actar fis-sena u jahtieg ihallsu ghall'inkas bis-sitt xhur fuk. Min ma javzax xahar kabel taghlaklu is-sena, jirtabat ghal oħra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta, ta daul, ta taghlim, ta jahbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tal-Talb*, li kankal u sejjer imexxi dan il kari tajjed, għall gid tal Maltin.

Direttur: is-Sur Ġużè Muscat-Azzopardi (strada santa Lucia, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, il 25 TA MARZU, 1913.

NRU. 58.

Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocci taħhom, ghax nistenneuh minnu gid cbir.

Mil Belt, fid-19 ta Jannar, 1912.

STEDINA

lill Chittieba taghna.

Nixtieku li, sat-8, jeū l'actar il 10 t'april, dauc il Chittieba taghna li ihobbu iħabbtu rashom mal Poezija, jibaghtulna xi haġa FUK IL CUNGRESS.

Jecc mar-Religjon tidhol ucoll il Patrija, xejn ma naraħ hażin, ghax din il migja tal Cungress Eucaristicu fostna sejjra tcun, bil ghajnuna t'Alla, ta kima cbira lir-Religjon u ta gieħ xejn inkas lill Ġzira maħbuba taghna.

Izda ma rridux hūejjeg tūal: hsieb sabih u minsuġ tajjed (f'cull kies ta *versi* u taksim ta *strofi* li joghgbu lill Chittieb) u xejn actar.

Il Poeziji bla *firma shiħa* ma ngibuhomx: imma *bil firma* nilkghuhom (jecc jolktona) ghalavolja ma icunux ta Chittieba tal *Habib*.

X'bi hsiebna naghmlu bihom ngħidu darb'ohra.

ID-DIREZZJONI.

Il Programma tal funzjonijet

TAL

Cungress Eucaristicu.

Nhar it-Tlieta, 22 t'april 1913.

FUK NOFS IN-NHAR.—Jasal l'Eminentissimu Cardinal Legat tal Papa.—L'Eccellentissimu Monsinjur Portelli, Iskof ta Selinonte u Aūsilarju (*Għajmuna*) tal Iskof ta Malta, u Sir Joseph Carbone, G.C.M.G., K.C.V.O., LL.D., Commendatur ta San Ghirgor Manju, jitilghu jatuħ kima abbord u imbaghd jinzlu mieghu l'art. Monsinjur Arci-Iskof u il Cbarat collha imorru, flimchien mal Cleru *Seculari* u *Regulari* (jigifieri *Kassisin* u *Patrijet*) jilkghuh hdejn il cnisja ta Sarrija, fejn l'Arci-Iskof u l'Illustrissimu Mħallef Pullicin, LL.D., jatuħ il *Merħba Bie*; u ūara dan, jibka diehel bi Processjoni il cnisja ta *San Ġuānn*, fejn jinghad it-Talb tal cnisja. Minn hemm, l'Eminentissimu Cardinal jinzel *privat* il Palazz tal Iskof.

Nhar l'Erbgha, 23 t'april.

FIL GHODU.—Zjajjar tal Cbarat.

FUK NOFS IN-NHAR.—Fit-3 u nofs, jiftaħ il Cungress geūa il cnisja tal Mosta:

1. Jibda l'Eccellentissimu Monsinjur Heylen, Iskof ta Namur (fil Belgju) u President tal *Cumitat Permanenti tal Cungressi Eū-*

caristici Internazzjonali, li jagħmel it-*Taħdita tal ftuħ*;

2. Is-Segretarju General tal Eccellentissimu Arci-Iskof ta Malta jakra il Brevi (*Ittra bil Latin*) tal Papa;

3. L'Eminentissimu Cardinal Dumincu Ferrata, Legat tal Papa, jagħmel *Taħdita fuk il Cungress*;

4. Iūiegħbu l'Eccellentissimu Monsinjur Pietru Pač, Arci-Iskof ta Rodi u Iskof ta Malta;

5. Jitchellmu l'Eccellentissimu Monsinjur Iskof Aūsilarju fl'isem tal Cleru u l'Illustrissimu Marchis Alfredu Mattei, LL.D., Camrier tal Papa u President tal *Camra Pontificja*, li chien ucoll Membru tal Cunsill Esecuttiv u Legislattiv tal Gvern, fl'isem tal Poplu;

6. Iūiegħbhom *Cungressista* barrani;

7. Ir-Reverendu Patri Censu Sammut, Gezūita, iħasser x'in hu il Cungress.

FIL-GHAXIJA.—Fit-8, Priedca u Barca bis-Sagrament fil Parrocci collha u fil Cnejjes tal friegħi tal Lakghat.

Nhar il Hamis, 24 t'april.

FIL GHODU.—*Mill'erbgha sat-tmienja*, Kuddies u Tkarbin: u isir hecc il granet collha.—*Fis-sebgha*, *Tkarbina Generali* tatfal fil cnisja ta San Publju (il Furiana): u għall habta tad-disgha dahla taħhom il Belt, minn Strada Rjali.—*Fit-tmienja*, Kuddiesa Cbira *San Ġuānn* (Pontifical) imkaddsa minn Cardinal; u Kuddies Cantat imkaddes minn Iskfjet fi Cnejjes ohra.

Mil ghaxra sa nofs in-nhar. Lakghat imkassmin scond l'İlsna, jigifieri:

- Fil cnisja tal *Gezūiti*, għat-Taljani;
- Fil cnisja ta *Santu Vistin*, għall'Inglizi;
- Fil cnisja ta *San Frangisc*, għal Franciżi;
- Fil cnisja ta *Giezu*, għal li Spanjoli;
- Fil cnisja ta *Santa Caturina d'Italia*, għall Belgjani;
- Fil cnisja ta *Santa Maria Damascena*, għall Griegħi;
- Fil cnisja tal *Carmnu*, għat-Tedeschi;
- Fil cnejjes *Parrocci*, għall Poplu Malti.

FUK NOFS IN-NHAR.—*Fit-3 u nofs*, it-tieni Lakgha ta cullhadd fil cnisja tal Mosta.

FIL GHAXIJA, *fit-8*, bħall jum ta kabel.

Fil ghaxra, l'Eminentissimu Cardinal Legat tal Papa jilka iż-zjajjar il Palazz tal Iskof.

Nhar il Gimgha, 25 t'april.

FIL GHODU.—*Fit-8*, Kuddiesa Cbira (Pontifical) imkaddsa il Catidral (li Mdina), minn Cardinal; u Kuddies Cantat imkaddes minn Iskfjet fi cnejjes ohra.—*Mil 10 sa nofs in-nhar*, Lakghat imkassmin scond l'İlsna.

FIL GHAXIJA —*Fit-3 u nofs*, it-tielet Lakgha ta cull-hadd fil cnisja tal Mosta; u *fit-8* ta bil lejl bħal jumejn ta kabel.

Nhar is-Sibt, 26 t'april.

FIL GHODU.—*Fis-7*, Tkarbina Generali ta li *Studenti*, fil Culleggjata ta *San Paūl*, u tal *Figlie di Maria*, fil Bazilica ta *San Dumincu*.—*Fit-8*, Kuddies Cantat *San Ġuānn* u fi cnejjes ohra.

Mil hdaħ sas-siegha, ir-raba Lakgha ta cull-hadd fil cnisja tal Mosta, li fiha jingħalak il Cungress.

ŪARA NOFS IN-NHAR.—*Fil ħamsa*, tingħata il Barca tas-Santissimu Sagrament lill Baħar b'sullennità cbira (mil Barracca ta fuk.)

Il Hadd, 27 t'april.

FIL GHODU.—(cmieni), *Tkarbina Generali* fil cnejjes collha.

Fid-disgha, Kuddiesa Cbira (Pontifical) imkaddsa *San Ġuānn* mill'Eminentissimu Cardinal Legat tal Papa, li jati ucoll il BARCA PAPALI.

Fit-3 u nofs ta fuk nofs in-nhar, toħroġ il Processjoni solleinni bis-SANTISSIMU minn *San Ġuānn*, ma torok tal Belt u tal Furiana. Il BARCA SOLLENNI TAS-SAGRAMENT tintghata minn fuk *Tribuna (palc ghōli)* imkeghda fuk il ghajn ta bisūit il Mall, fil KING'S AVENUE.

FIL GHAXIJA.—Mixilgha ma cull-imchien. MAL LEJL ICUN HEMM

L'ADURAZZJONI TAS-SANTISSIMU *mil ghaxra ta fil-ghaxija sal erbgha ta fil-ghodu*,

fit-23 t'april, il Culleggjata ta *San Paūl*;

fit-24, il Bazilica ta *San Dumincu*;

fil 25, il Cnisja ta *Giezu*;

fis-26, il Bazilica tal *Carmnu*.

Nhar it-tnein, 28 t'april, fil-ghodu, isir Pellegrinaggħ għall Grotta ta *San Paūl* (ir-Rabat).

Nhar l'erbgha, 30 t'april, issir ucoll funzjoni fil Catidral ta Ghaudex.

Mirja hżiena.

Krajna f'gazetta taljana li il *Poeti* minn drabi icunu *Profeti*, ghax ġrajja coroh li naraū fid-dinja icunu chitbuhom ħafna zmien kabel bil fantasija ta moħhom: u din il gazetta taljana, li hi Cattolica u ūaħda mill'aħjar, giebet, biex tūettak cliemha, li is-serk tal *Gioconda* (dac il qūadru famus, jisūa il miljuni, li hadd ma jaf chif għosfor mil Museū ta Parigi) chienu taparsi għamluħ gara sitt snin kabel, fil hrejef li chitbu minn żniedhom, zeuġ Chittieba mill'actar imsemmija (Max u Fisher); u li dac il ktil chiefer li sar daūn il granet fl'inħaūi ta Hennisnesdorf (il hallelin chienu jafu li ūieħed neguzjant b'ħafna dja-

manti fuku chellu ighaddi mid-desert b'a'utomobbli u rabtulu *fil-di-ferru* oħxon minn sigra għal oħra, mal üisa tat-triek, li, chif l'a'utomobbli chien għaddej fid-dlam b'dic is-saħħa collha, kaçcatlu rasu barra) dan il ktil, tghid il gazetta, chien għamel il *profesija* tieghu il Chittieb Carl Hans Strobi, ghax, fir-rumanz imsemmi minnu *Cleagobal Kuperus*, li ilu snin jinkara, hecc, bil flieles ta rasu, joktol taparsi üieħed mil *persunaġġi* maħlukin minnu stess.

Izda daün m'humieħ *profesiji*: daün *Mirja ħżiena*. Il hallelin tal *Gioconda* u il kattiel ta Neguzjant tad-djantanti, imkanklin mil kari ħazin ta daüc il cotba, studjaü fukhom chif għandhom jagħmlu. U il Chittieba li ixerrdu it-tagħlim ta chif jistghu isiru ġrajja hecc coroħ u üaħxija, minn għalina, għandhom kuddiem Alla li stess ħtija, jecc mhux acbar, ta min jagħmilhom. Il bniedmin imħassra mil ħajja ħazina jeü immejllin minnhom infushom għall ħazen, xejn ma icun jonkoshom ħlief min jatihom id-daü, min ikabbadhom it-tarf, chif jista isir dac li moħhom ma iüassalx biex joħlok: u il mishuta rumanzi tat-tużżana, bil ħrejef li ipaspru il Chittieba taħhom biex isahħnu li m'huħ tal boloħ u ighixu minn fukhom, huma l'aküa ħbieb tal hallelin u tal kattiel.

Üisk izjed, imbagħd, daün il cotba bla gieħ u bla mistħija jagħmlu ħsara bil ġrajja ta mħabba u ta mgiba m'humieħ xierka, ghax minn din il ghajn intoscatä jixorbu mhux daüc biss li huma digä imħassra mil ħajja ħazina jeü immejllin minnhom infushom għall ħazen, imma it-tajjbin ucoll u l'izjed fosthom ix-xebbiet u it-tfal: anzi, actar ma icunu tajjbin, actar jidhlu malajr fix-xibca. Daün il *Mirja karrieka*, f'löc ma jittebbghu bin-nifs ta min icun kuddiemhom, itebbghu huma il min iħares geüa fihom biç-çpar li joħroġ minnhom!

Imm'issa għandna ucoll *Mirja ħżiena* oħra: iç-*Cinematografi*: li huma üisk aghar mir-*Rumanzi*, ghax minnhom jista jitghallem cull-ħadd, daüc li jafu jakraü u daüc li ma jafux: u jitghallmu aħjar, ghax jaraü il fatt kieghed isir taħt ghajnejhom, b'daüc ir-rkakat collha li il cotba katt ma jirnexxilhom ifissru hecc tajjeb, inkas jecc joħorġu mil pinna smargassa u faħxija ta D'Annunzio!

Londra, li Svizzera u Pajjiżi oħra kâmu contra iç-*Cinematografi*: il Germanja, mbagħd, ħarget fukhom ligi tas-seü kalila: u cull-imchien kieghed isir tghemghim cbir, ghax fl'aħħar id-dinja intebħet li huma il ħtija ta chemm kieghdin joctru bis-sieghat id-*delitti*.

Haün Malta—nistħu nghidu—jidhru fattijet fiç-*Cinematografi* li il Pu-

lizija tal Italja ma tcunx halliethom isiru: u minnhom biss geġja dic is-seħta ta *lussu* u ta *sfaççar* li chibsu f'dakka fuk in-nisa, xebbiet u ommitjet, biex ma 'nsemmux ħuejjeġ oħra li il *Habib* ma iridx jitcasbar bihom. (*)

(*) Mita conna ctibna dan l'articlu, smajna li f'*Cinematografu* tal Belt kieghda tidher il *Hajja ta San Giorg*: u billi ix-xniegha ta *Hajja* famusa ta *San Giorg* chien ilha tigrì, ghax il Hamrun u ħal Kormi bdeü imexxuha minn xahar kabel, morna naraüha aħna ucoll, biçca ghax minn ħal Kormi u biçca ghax l'eüel nitfa ta ctieb li ħriġna (fis-sena 1876) chien per l'appuntu il *Hajja ta San Giorg*, stampata mbagħd darbtejn oħra (Għaüdex, minn Monsinjur Vella, li ghogbu jiddedicalna iz-ziediet sbieħ tieghu; u Malta, mid-*Dar ta San Giuseppe*, xi tliet snin ilu). Għaruça! Dic m'hix il *Hajja ta San Giorg*! Anzi, ma hemm xejn mil *Hajja ta San Giorg*! Xejn: la il pajjiżi, la l'ismijet, la il ġrajja! U San Giorg katt ma sab-ruħu f'daüc il lochijet ħżiena! U il *ħrafa* collha li tidher ma għandha x'taksam xejn, xejn u xejn mal *Hajja ta San Giorg*! Għaliex bil vuci igerrghu ix-xniegha möd u imbagħd jinsab iehor? Min ħariġha ix-xniegha karrieka?! Sabiha din: tmur biex tara ħajja mkaddsa, ġrajja ta miracli tal ghageb, nisġa għaziža ta ħuejjeġ tal Genna; u issib *Poxxenità* ta katta çbira nisa u irġiel f'sacra ta dñubiet faħxija! Dan issa sejjer jibda isir biex in-nies it-tajjba tidhol bil ktajja fiç-*Cinematografi*?....

Tas-seü li l'*Avviżi* ma chienux ighidu li chien hemm *Hajja ta San Giorg*: anzi, chien u ighidu li ma chienx hemm ħlief *ħrafa* (bla ras u bla denb) li kala minn žniedu Artista taljan: imma li *Stampi*, imfissrin mix-xniegha çbira li ġriet kabel, chien u ikarrku b'cull-ħadd! Targä l'*Avviżi* bosta nies, tista tghid collha, jakraühom mita icunu hallsu il post u dahlu geüa iç-*Cinematografu*!

Draüüiet tagħna.

Il Ghid il Cbir.

Għodu għodu, sbieħ il Ghid, fl'ibliet u f'xi rhula ta Malta issir procissjoni bil vara ta Cristu Irxuxtät.

L'isbaħ üaħda, fost daün il procissionijet, hija dic tal Belt.

In-nies tingabarlec bi ħġarha, cmieni cmieni, nghidu aħna fis-sghatejn ta bil-lejl, ħdejn il cnisja tal Griegħi; mnejn, imbagħd, għall ħabta tat-tlieta ta fil ghodu, toħroġ il procissjoni, illi fiha jeħdu seħem, barra minn ħafna zghazah bl'anterni mixghulin u il Papäs ucoll. Iduru mat-torok il çbar tal Belt, fost l'ghajjät ta ferħ ta eluf u eluf ta ħlejjak li f'dic il ghodüa jingabru hemm mit-trufijet collha tal Gzira. Mita jaslu ħdejn il cnisja tal Vitorja (dic li taraü üara it-Tiatru) iüak-kfu fuk il forcini u jistrieħu ftit tal ħin; f'salt üieħed in-nies jiggennbu u jagħmlu il üisa u malli cullħadd clieros min-nofs it-triek, ir-ref-fiegha jitilku jigrü bil vara chemm għandhom saħħa u mnejn sa fuk is-sür tal Barracca. Dan il giri tal vara, itennuħ hecc tliet darbjet jeü erbgha f'xi naħiet oħra tal Belt, l'isbaħ u l'aküa girja, izda, li biha jixxegħlu u jitghaxxku seü daüc li icunu hemm miġ-mughin iħarsu, seü ucoll ir-ref-fiegha tal vara, hija dic li issir fil kalba t'isfel tat-triek Rjalla huma-u-telghin it-telgha ta Santa Catarina, kuddiem l'Abatija.

Haün il ghors icun cbir tas-seü, u cullħadd ighin lil tal vara f'dic il girja, üakt li ghajjät ta ferħ ma jakta xejn, fost id-dakk tal kniepel u it-tixjir tal brieret.

DUN GIÜZEPP FARRUGIA,
Cappillan.

Il Kaüma ta Cristu mil Meüt.

LILL CAV: G. MUSCAT AZZOPARDI P.L.
b'chieda ta chemm u chif nkim
il Kâlam (*) tieghu.

ODE.

Chif!, ħarbilcom Dac li xrobtu minn ta demmu l'aħħar katra?
ma slabtuħx?
ma ktiltuħx?
u chif għamel sabieħ jaħrab
ma tghiduhx?

Il ghassiesa daüuru 'l kabru
biex razulu (1) lè jehduħ;
izda 'l blata
inculmata
tafa' fl'art hedaca Cristu
li chien bata;
u ħarbilcom micci dija,
mimli setgha, ħniena mimli;
u ta Adâm
l'oħxon dlâm
daüal Cristu chif mil kabar
raġa kâm.

Minn ta l'izmna it-trab chien üaka?
li chien chesa' collox süied;
u fil bxara
tal baxxara
cullħadd kieghed üemen shiħ
bl'icbar ħrara;

ghax il makdes (2) raġa' üakkaf
fi tliet jem, chif chien Hu kâl;
u ir-ruħ tieghu,
üakt li mieghu
regghet ghakdet, uriet setgha
minn ta driegħu.

Minn gò l'okbra, död u ntiena,
kabzu l'igsma tat-tajjbin:

Isaija,

Malachija

u il baxxara mieghu nghakdu
kattanija;

minn xoftejhom:—*Sanctus! Sanctus!*
Sanctus!—fakka; fakka:—*Osanna!*—
Fuk l'irieh
dac il gieħ
tala' is-sema, li bieħ tghaxxak
minnufieħ.

O maħbusa f'ħabs-id-dlâm, (3)
issa heles il ħbis tagħcom:

il Mulej,

il Feddej

t'Isaija, rajtu fl'aħħar

chif chien geġ?

B'liema üieç, int, Eva, ghiduli,
u int, Adam, dhertu kuddiemu?
u x'ghedtulu?

stkarrejtulu
id-dñub tagħcom, u f'sakajħ
lè inxhettulu?

Xejn la tibzghu! *Sursum corda*;
għaliex lejcom giè bil ħniena:
u il üaħxija,
tagħcom ħtija
bid-demm tieghu għaziž ħasel
eülenija.

Bejn il Genna u ħabs-in-nar (4)
it-takbida ġiet mitmuma:

Cristu rebah

ghax chien sebaħ

dac il jum l' il ħolkien collu

abjad zebaħ.

Kaüi tifraħ collha id-dinja,
ghax in-nar ma jirbaħhiex:

Cristu miet

ghax chien ried

b'hecc jifdina, u raġa' kâm

minn li mü:et.

NINU CALLEJA.

(*) *Pinna*, lil Għarbi: il Latini ħädu minn-
ha *calamus*.

(1) Appostli: hecc *Għajn Razul* (San
Paül-il-Bahar.

(2) Tempju, cnisja—scond Padri Magri.

(3) Il Limbu.

(4) L'Infern.

Il Processionijet.

Billi il programm tal festi tal Congress Eucaristicu fost üisk hüejjeg oħra, funzionijet oħra, isemmi il processionijet gūappa li għandha issir, ħsibt u rajt li nitchellem f-xi erba' artikli mil processionijet, ħalli mba-ghad xhin icun il üakt nitchellmu mil processionijet tal istess Congress Eucaristicu.

Għandcom mela tafu li il chelma processionijet hi geġja mil chelma latina *procedere*, jgifieri timxi.

Għalhecc il processionijet li issir fit-torok, jeū fil Cnisja stess mil Cattolici, ma tfsirx haġ'ohra ħlief mixi ta nies flimkien b-giħ t-Alla, b-kima ta Sidna Maria, jeū ta xi Kaddisin. Il processionijet huma atti tar-Religion Cattolica. Il processionijet jis-sejħu cori mixjin. Għax hecda chif fil cōr tal Cnisja tigi mogħtija gloria lill Alla, hecc ucoll fil processionijet tintagħta foħrija lill Alla.

Il processionijet taħsbux li huma haġa tal lbierah u l-ankas tal-lum, smajtux. Min jaf chemm saru processionijet fir-rabta il kadima! Daūc chieniu processionijet!

Darba f-Gerusalem, üara il jasar tal Babilonia, saret processionijet bin-nies collha tal belt, bil kassisin collha u bil leviti collha.

Darba oħra madüar is-süar ta Gericu saret processionijet oħra gūappa üisk. Ngħidilchom biss li chien fiha sitt telef ruh. Dic chienet processionijet! Chiecu dac iż-żmien chellhom is-Salib tal cumpannija u l-anterni chien icun hemm min jierfahom hux tabilhakk? m'hux bħal fil processionijet tat-Titular tagħna ta Malta.

L-insara ta l-eüel secli tall Cnisja billi ma chienux jistgħu jagħmlu il processionijet bid-dieher chieniu jagħmluhom taħt l-art bil moħbi. Dic devozjonijet mbierec Alla! Xejn ma jixbħu lilna.

Meta mbaġħad il Cnisja striedet ftit mil mohkrija tal eġħdeüa, bdeū isiru processionijet sbieħ u devoti üisk bid-dieher.

Chienet saret üaħda gūappa f-Costantinopoli, u oħra xejn ankas minnha fi żmien Arcadiu, meta hađu il għadam tant għażiż tal Profeta Samüeli mil Ludhija għall Tracia. Fi żmien San Vincenz Ferreri chienet dehret darba processionijet gūappa ferm. Biz-zejjed ngħidilchom li hađu sehem fiha 80 elf ruh. Il processionijet, meta isiru seüa chif imiss, igibu fid-dinja il barca t-Alla u ir-riżk.

Min jaf chemm drabi Alla l-imbierc imħabba fi processionijet magħmula seüa, ber-rak büieb is-sema u baġħat ix-xita meta l-art chienet niexfa koxkox, u collox chien mjet bil għatx! Min jaf chemm drabi mħabba f-processionijet magħmula seüa, sef-ghet il killa tal ajru f-temp l-iżjed sabiħ? Min jaf chemm il darba ħarab il mard l-iżjed chiefer, bħallichiecu il pesta, il gidri, il colera! Isimgħu din biss għal-lum.

Darba, fis-sena 446, in-naħa tal l-ivart chienet imhezza sicüit bit-terremoti. Chien jagħgarrfu djar, palazzi u torrijet addoċ. Cull-hadd imbazza' u isfar daks karsa tax-xama! Issir processionijet, jingabar fiha cullhadd. Fl-aħjar tagħha jaraü maħtuf fl-ajru nakra ta tfajjel u jibka' tiela' lejn is-sema.

Üara ftit jinzel u igħid li sama' daün il chelmiet: *Sanctus Deus, Sanctus fortis, Sanctus immortalis, miserere nobis!* Minnu fih cullhadd beda icanta hecc, u imbierec Alla, it-terremoti hdeū għal collox.

Ah, li chieniu il processionijet isiru seüa, chif id-dinja chienet tinbidel! Chemm gid connu nakilgħu minn għand Alla! Chif chienet tinzel fukna il barca tas-sema.

Inrabbu, mela, il għakal darba għal dejjem u nibdeū ingibu ruhna seüa fil processionijet u sgru incunu nafu chemm tisüa, chemm issarra processionijet magħmula seüa.

*
**

Darba oħra biex inhajjarcom iggibu ruhcom tajjed fil processionijet ngħidilchom chif issir cull jum il processionijet fil Cnisja tal Kabar għażiż ta Cristu.

U dan fl-istess ħin jisüelna biex ingibu ruhna seüa fil processionijet gūappa tal Congress li geġj.

DUN XAND.

Ma dūar il Gzira.

Ma chellniex ħsieb ingibu fil *Habib* il Programm tal Congress Eucaristicu, üara li nbieħ fit-torok, għax, billi aħna ma nidhrux fil Gimgha il Cbira, geġna tmien ti jem l'ura: imma xi karreġja talbuhulna u ma rridux nicsruluhom kalbhom.

—Jaħtieġ nitolbu maħfra lil ħafna ħbieb li, mħabba li stess ragjuni li ghedna issa: jigifieri li il *Habib* ma johroġx fil Gimgha il Cbira, ma stajniex nakduhom fil ħin bl'aħbarijet li chieniu talbuna natu: insemmu, fost l'oħrajn, il Commendatur Fonsu Galea, in-Nutar Michelin Casolani, is-Sur Ercole Valenzia u li stess Segretarju tal *Unjoni Cattolica*, li ma lhakniex inxandrulu, chif talabna, il jum u is-sieġha tal Cunferenza li chellu jagħmel Monsinjur Galea.

—Üasulna il poeziji li baġħtulna is-Sinjuri G. Micallef (*F-Sieġha ta' Dieka cbira*), G. Mifsud-Bonnici (*Bieħi Malta fuk uliedha u Chemm jisüa il għakal*), Nicol Camilleri (*Ix-xbiħa tal Ħakk*) u V. Cordina (*Il ħniena t'Alla, Maria Addulurata u It-tallab*): u niż-żuħom il ħajr collha, fil üakt li nifirhulhom ucoll bix-xogħol taħhom, għax il poeziji li baġħtulna minn daūc li joghħbuna: m'hemmx bżonn ngħidu actar: imma jaħtieġ li jissabburu ftit, għax ma nistgħux nakduhom ħlief üieħed-üieħed u hemm ucoll minn hu kabilhom. Frattant nitolbuhom jatu dakka ta għajn lil dic li *Stedina* li gibna illum, għax għalihom magħmula, jigifieri għal min jicteb tajjed bħalhom, mhux għal ta horrox-borrox.

—Giena mal Posta mazz oħxon ta *Pagelli* bit-Taljan u bil Malti, *Għal min jinchieb fl'Apostolat jeu Tixrid tat-Talb u fil Cumpanija tal Kalb imkaddsa ta Gesù* (hecc jisimhom): u ma nafux għal fejn baġħtulhomna. Il *Pagelli* kodma—biz-zejjed ngħidu li huma bin-*Nihil obstat* ta Monsinjur Cumbu u stampati għand *Zeferinu Micallef*. Jakaü riedu inebbhuna li l'*Appustulat tat-Talb* u il *Cumpanija tal Kalb ta Gesù* m'humieħ hüejjeg godda? Conna nafuħ! Jec min baġħthom għandu xi ħsieb iehor, xi ħsieb tal gid, jagħmel tajjed ifisser ruħu magħna imkär bejnieta, għax, biex ngħidu is-seüa, ma fhinna xejn.

—Għad li iż-żmien għadda, irridu nfaħħru, b'kalbna collha, il banda tal Birgu *Duke of Edinburgh* u il *Cumpanija Alfieri* għall *Programm* tas-seü cbir u sabiħ li għarf, magħkudin it-tnejn flimkien, jinsgu u isaħħu fi-*Circu Britannia*, nhar il hadd 9 ta Marzu, fejn marru tajjed ferm u taü gost lil daūc il ħlejjak cbar ta nies li marru jisimgħuhom. Il banda, dic il lejla, dehret bl'*uniformi* il għdida, li ghogbot lil cull-hadd, għax għanja u imkassma tajjed üisk, u zanżnet ucoll li strumenti, migjubin mill'aħjar fabrichi. Nifirħu lill Cumitat, flimkien mal magħruf Sur Mast Giumarra, li mexxa il *Programm* tal banda, chif ucoll lil Bandisti u lid-Dilettanti collha tal *Cumpanija Alfieri*: daün tal aħħar ma satghux jahdmu aħjar id-dramm cbir u kaüü *Valerianu*, xogħol tas-Sinjuri Dongall u Vella.

—Monsinjur Galea (*Dun Paül* tagħna) ma chellux bżonn min iħabbar il Cunferenza tiegħu biex tintela is-Sala tal Palazz Caraffa: Malta ċchejca u in-nies magħrufa. Mhux biss intliet dic is-Sala cbira, imma chellhom imorru l'ura il mijet u il Cumitat ta-*Circu* biex jiccuntenta lil cull-hadd talab lil Monsinjur Galea jargħa jagħmel il Cunferenza

darb'ohra. Difatti, reġghet saret lbierah: u reġghu chellhom jibkghu in-nies barra imħabba in-nukkas tal üisa. U bir-ragjun collu, għax il fama ta Monsinjur Galea m'hix mibnija fuk ir-ramel: u barra milli hu għaref, barra milli għandu il ħrara ta Sacerdot u l'imħabba tal Poplu, barra milli hu *esemplari* u haddiem, jaf tas-seü jicteb u jitchellem bil Malti, li, mil *Cunferenza* tiegħu fuk San Paül, ma chienx hemm üieħed u üaħda li ma fehmuħx sal inkas chelma. U din haġa cbira: cbira tant, li ma tinsabx f'üieħed minn cull għaxra li jagħmlu il *Priedchi* u il *Cunferenzi* bil Malti.

—Dic il lejla li għamel il *Cunferenza* ta kabel ir-Reverendu Dun Güann Gaüci, DD, M.A., fuk *Mosè*, chien iħossna ħazin u ma stajniex immorru nisimgħuħ, b'inchejja ta kalbna: imma nafu minn min chien hemm li chellu hu ucoll in-nies bil ktajja u li ghogħob ferm. Ma satax jonkos, għax dac, bla xejn dubju, hu üieħed mis-Sacerdoti iż-żgħażaħ l'actar għorrief u tal heġġa, bħalma üira dejjem fuk il pulptu, bit-Taljan u bil Malti. Nifirħulu b'kalbna collha.

—Xi ngħidu, mbaġħd, għall gid li sar is-sena bl'*Esercizzi* li għamlu fil Cnisja tal *Erüieħ* l'Imsieħbin tal *Unjoni Cattolica* u bit-*Tkarbina* ta nhar *Hadd il Palm*? Chien fihom tas-seü katgħa nies u bl'imgiba taħhom għaxxku lil cull-hadd. Min rahom b'dic il gabra, tista tghid collha nies tas-snaġja u bħalhom, sata jifhem malajr li, mita il ghöli ma jistmerx jindehes ma-ċchejchen u icun ihobb tas-seü jagħmillu il gid f'ruħu u f'gismu, jista jieħu minnu l'irid! Mil frott taħha, tagħraf x'in hi is-siġra—käl Cristu; u il frott tal *Unjoni Cattolica* bida jidher. Għal-hecc il Għafriid ifittex dejjem fejn isib ir-riħ fil kala, biex jonfoħ contra taħha! Imm'Alla fuk cull-hadd!

—Ix-*Xirca tas-Snaġja, Manifatturi u Cumerci*, biex dejjem tmexxi ix-xogħol tal *Bizzilla ta Malta u Għaüdex*, li hi tant imsem-mija mad-dinja, talbitna ngħarrfu lil daūc li jahdmu u ibieghu din il bizzilla li bi ħsiebha thallihom jagħmlu *Üirja* u ibieghu ucoll tül il granet tal *Cungress Eucaristicu* fil Palazz taħha, haün il Belt, strada Mezzodi, numru 28, ħalli il Barranin jithajjru actar. Min irid jinkeda b'din il haġa, għandu jibgħat igħid lis-Segretarju ta-Xirca, sal eüel ta April.

—Imħabba in-nukkas tal üisa, chellna nħallu għal darb'ohra l'articoli tas-Sur Düardu Ascjak-Mifsud P.L. (*Il Frangiscani*) tas-Sur G. Micallef-Goggi (*L'Ichel u ix-xorb iz-zejjed*) u tas-Sur Ernestu Tonna (*L'Apprintice fit-Tarzna*), għad li chieniu digħa maħduma.

—Nhar id-Duluri, smajna, fil Bażilica ta San Dumincu, gmiel ta *Muzica Sagra*, taht id-direzzjoni tas-Sur Mast Giuseppe Carüana, żaghzüħ ta dehen u ħila cbar, għad li m'hu xejn mimli biħ in-nifsu. Chien hemm Cantanti u Dakkaka mill'aħjar: u fuk collox għażla ta *Muzica* sabiħa. Fost l'oħrajn, insemmu il *Cujus Animam* ta Rossini, li is-Sur Galea jista jidher biha cull-imkien, għax il vuci tiegħu ma tibza mill'ebda üaħda oħra fiha. Tajjed ucoll marru iż-zejjed *Responsorji* tas-Sur Mast Bugeja u il *Quis est homo* ta li stess Rossini, il Patriarca tal *Muzica* taljana li kuddiemu jaħtieġ cull-hadd ibaxxi rasu. Imm'aħna morna biex nisimgħu ir-*Responsorju* il għdid tas-Sur Mast Carüana, għax immorru dejjem fejn incunu nafu li hemm biċca għdida tiegħu: u ħriġna din id-darba ucoll mghaxxin bid-dön cbir li taħ Alla l'imbierc. *Melodija, gost f'li strumentazjoni, kies u sfumaturi xierka*, collox għandu dac il gūvni mistur u heġġus fil għamil tiegħu. Nifirħulu b'kalbna collha u nifirħu xejn inkas lis-Sur Mast Vassall, li chixef u għaraf iħarreg hecc tajjed il gēnju tiegħu. Il biċca hi mictuba għall Baxx: u is-Sur Roveri kalahħa b'ħila cbira.

—Aħbar tajjba: mal Chittieba tal *Habib* żdied Dun Xand Cortis. M'hemmx bżonn ngħidu actar. Inroddulu il ħajr u merħba bih dejjem.

—Niżzu-ħajr, bil kima collha, li-Reverendissimu u Eccellentissimu Monsinjur Arci-Iskof, li għoġbu jibgħatilna iż-zeuġ *Pasturali* li ħareġ l'aħħar. Chemm gid, chiecu jittiet-tak it-tagħlim collu li fihom!

—Bi cmand ta li stess Arci-Iskof, sat-22 t'april, fil Cnejjes collha ta Malta li fihom jinżamm is-Sagrament, issir cull-jum qūarta *Adurazzjoni* kuddiem is-Santissimu, bit-tabernaclu mistuħ, f'ūakt l'actar tan-nies; u kabel ma tati il Barca, tingħad din it-

Talba ta cull jum

biez jirnexxi il Cūngress Eūcaristicu.

O Maħbub Gesù, li biex tibka magħna fuk din l'art, u ma tħallina katt u imchien, mort issib mezz bis-sapienza tiegħec infinita (*) l'izjed sabih fl'Eūcaristija imkaddsa, isma, nitolbuc issa it-talb tagħna, u atina il grazzja illi jirnexxi seūa u tajjed dan il Cūngress Eūcaristicu, li aħna kieghdin inlestu biex nagħmlu għall'imħabba tiegħec, halli magħna jatuc kima l'insara tad-dinja kollha, għaliex int Re ta cullhadd. Aghmel, o Gesù, illi geūa il Cnisja, kuddiem it-Tabernaclu imkaddes, u fuk l'Artal, ūaħda tēun ix-xeūka u ūaħda il fehma: l'imħabba imkaddsa tiegħec.

O Vergni bla tebhā, omm Alla, Marija, li ħabbejt actar mill'Angli u mil Kaddisin collha flimchien, il Gesù Iben tiegħec fil ħajja u ūara meūtu fis-Sagrament tall'Artal, akla lil cull min jaħdem għal dan il Cūngress Eūcaristicu il għajjuna tas-sema, u xerred fuk dina l'art il barca tiegħec.

San Paūl Missierna, u Kaddisin protetturi tagħna, itolbu għalina, biex Alla jatina il grazzja li nixtieku.

Imprimatur—Die 11 Martii 1913,

ALOISIUS Can. Theol. ATTARD, Vic. Gen.

Monsinjur PIETRU PACE, Arciskof ta Rodi, Iskof ta Malta, ta' l'indulgenza ta 100 giurnata lil dina it-Talba, fl jum 12 ta Marzu 1913.

Chitbulna:—

(Maklub bil Malti mit-Taljan.)

IL VJATCU.

«Habib Guzè,

«Jen li naf chif taħsibha u x'in huma il gib-diet tiegħec għar Religjon u għall Patrija, għax ilna ħbieb minn tfulitna, naħseb li dan li sejjer nictiblec jolktoe u ma tigicx tkila li takalbu mit-Taljan għall Malti, biex bih taħdem għal dac il gid li hu il mira tal *Habib*. Ctibtlec bit-Taljan għax deherli li actar jakbillec tigbed mill'eūel l'articlu tiegħi bil Malti incheħla tokghod isseūi li żbalji bla tarf li cont nagħmel fl'ortografija maltija.

«Nixtieku li ūaħda mit-tifchiriet tal Cūngress Eūcaristicu tēun li, f'li b'liet, l'actar fil belt Valletta u bi nhar, il Vjatcu jibda jōhroġ ftit aħjar. U kieghed ngħid *bi nhar*, għax, għad li jen ma naraħx ħlif fil għodu u darba f'mija fuk nofs in-nhar, ighiduli li *bil lejl*, jigifieri mindu jidlam il kuddiem, ma jōhroġx *mgharrak għal-collox* (*indecente del tutto*). Imma bi nhar, narga nteni, jōhroġ mgharrak seūa. U inħossni nistħi mil Protestanti u mix-Xismatici li, daks chemm haūn minnħom il-bliet u l'actar il-belt Valletta, cull-fejn imur għandħom jiltakghu mieghu.

«Jixrak, l'eūel nett, li il Vjatcu jōhroġ dejjem bil baldacchin: u dan jistghu jagħmluħ, jecce iridu, il Fratelli tas-Sagrament u tal *Quor di Gesù*, li huma ta għadd cbir fil Parroċci ta San Dumincu u ta San Paūl, billi jatkassmu bejniethom, sita f'cull Parroċca, u jibiddlu cull jum, irrid ngħid erbgha għall baldicchin, ūieħed għall um-

(*) *Sapienza infinita* jigifieri *Għerf bla tarf*.

ID-DIREZZJONI.

brella u iehor għall bandiera. X'in hi gurnata sacrificeju fix-xaħar? Naħseb jen li, daks chemm huma nies, jecce jindaħlu daūc collha li jifilhu u jicmنداū rashom, inkas imiħshom gurnata fix-xaħar. Icinu ighaxxku il Belt b'din l'imgiba sabiha: u min ma toghgħbux, ngħiduha chif in hi, m'hux Fratell tajjed.

«Jixrak ucoll li is-Sacerdot jōhroġ dejjem bil *cappa*, mhux bl'*omeral* (it-terħa) biss. Barra milli jagħmel ħazin fil ghajnejn u juri nukkas tal cont, biex ma ngħidx tal kima, għandna niftacru li, minn dakkiet, ir-Reverendi Protestanti icunu jafu ir-*Ritual Catholicu* daksna u jifluħ tajjed għal tal apposta biex jittaccaūna.

«Jixrak, fl'aħħar, li daūc li jōhroġ mal Vjatcu bid-dūal, seūa xama u seūa fanali, ma icunux t'fal zghar, għadħom bla ebda dehen ta dac li kieghdin jagħmlu u liebsin ħazin. Il Parroċci tal bliet għandħom tant zghazħ ma dūarħom li jistghu ūarrbu nofs siegħa minn fuk xoghħhom cull xħin iridu! In-nies tas-snaħja, tal ħūienet u x'naf jen imiħshom jagħmlu xriechi għal din il ħaġa imkaddsa u jatkassmu bejniethom, chif għedt għall Fratelli. Imma irid icun hemm min ihagħgħom.....

«Chemm tēun tifchira għazħa tal Cūngress Eūcaristicu, chiecu xi rūieħ tajjba, mil Parroċca il ūaħda u l'ōhra tal Belt, jagħmlu din it-tkankila! U xi ngħidu, mbagħd, chiecu, għal dac collu li jista jigrī—ħass-ħazin, currimet, fastidju u ħuejjeġ hecc—tidħol id-draūa mkaddsa li mas-Sacerdot bil Vjatcu jōhroġ Sacerdot iehor! Il Parroċci tal Belt jistghu jagħmluħ!

«Imma biż-zejjed dan: nitingħu f'Alla li icun il gid.

«Inselli għalic u nitolboc tibka iżzommni chif dejjem zammejtini. «G. B.»

Ma dūar id-dinja.

Ruma—L'aħbarijet fuk is-saħħa tal maħbub Papa huma dejjem aħjar—id-deni ħalih—jidher minnu in-nifsu tajjed, għaliex, għa bida igib ruħu bħal kabel ma ta ma dūaru—izda għadu fjacc ūisk—Nittamaū li f'kasir zmien incunu nistghu ingħarrfucom li hu fiek għal-collox.

Grecja—Fit-18 tax-xaħar delitt orribbli gara f'Salonicc: chien jinsab hemma, imħabba il gūerra mat-Toroc, Giorg, is-Sultan tal Grecja—Ūara nofs in-nhar tat-tlieta li għad-deū, fil ūakt li hu chien bi qūietu u bla ħsieb jippassigħa, bniedem, li jismu Schinas, gira b'pistola cbira f'idu ūara is-Sultan, u minn kasba krib sparalu għal darħu, laktu f'kalbu u ūaka għaxi fl'art. Bilgri ħaduħ li Sptar: izda malli ūassluħ miet.—Intkal li il kattiel hu miġnun—izda ma għandux icun hecc u actarħ x'ni anarchicu, għaliex mita stakseūħ x'gagħlu jagħmel hecc, ūiegeb li collox ighid meta icun kuddiem l'Imħallfin—Is-Sultan Giorg chien maħbub ūisk, għaliex fi zmien għamel bosta għall cburija tal Grecja—Il meūt tiegħu giebet il vistu f'bosta pajjizi, għaliex, billi hu hu ir-Regina Alessandra, jigi ziju tar-Re tagħna u tal Imperatur tar-Russja—hu ucoll ħu ir-Re tad-Danimarca u kraba mar-Regina ta Spanja u mal Imperatur tal Germanja, għaliex ibnu Costantinu, li issa laħak fl'ōcu Sultan tal Grecja, miżzeūeġ lil bint dan l'Imperatur.

Il Gūerra—Ftit smajna f'daūn l'aħħar jem fuk il gūerra mat-Turchija—Nafu biss li il Potenzi il Cbar kieghdin jagħmlu idmir taħħom collu biex ighakkdu il paci—izda stkarri li xejn ma icunu jistghu jagħmlu sa chemm il Grecja ma tnakkasx mil pretenzjonijet taħħa—u fuk collox li tigi imħallsa tan-nefka tal gūerra.

Is-Serbi, flimchien mal Montenegrini, b'40 cannon, reġghu bdeū il bombardament ta Scutari, u il Griegħi ħadu Clissura: ighidu

li huma chellħom 13 mejjtin u 40 feriti, mentri it-Toroc tilfu nies bosta.

Inghilterra—Il *Prince of Wales* giè mtalla fil grād ta Sottu-tenent tal Marina.

L.-M. C. G.

Tūiddiba.

Mitlubin ingibu:

«Il *Medalji tal Cūngress* magħrufin mil Cunitat *ma jinxtraūx*, imma jintagħtaū *b'xejn*, flimchien ma VADE-MECUM (*Gūida zghira*), lil Cūngressisti collha li icunu xtraū it-TESSERA: u din it-*Tessera* tkum tmin xelini.—Daūc il *Medalji* l'ōhra li haūn għall bejħ fil ħūienet ma jatū ebda jedd lil min igibħom fuk sidru: imma jisūeū biss bħala tifchira tal Cūngress.»

Mil LUCERNA TAL HAĠJA.—50. Ir-rūieħ jintgħarfu mil għamil taħħom, bħalma is-sigār (jintgħarfu) mil frott.

Itolbu l'Alla il mistrieh ta dejjem għar-rūieħ tajjba ta:

CARMELU BELLIA,

li miet haūn il Belt, fil 10 ta dan ix-xaħar, ta 30 sena; u, barra minn ħutu, halla tibchih il martu, b'tarbija ta erba' xħur, li għadha ma tafx x'tilfet. Chien zaghzūħ mill'aħjar, maħbub minn cull-hadd għall'imgiba helūa tiegħu—u għadda zmien u ighallem lit-tfal, l'eūel f'li Scola ta Sur Achille Cesareo u imbagħd f'li *Stitut ta San Paūl*, fejn gieb ħasra cbira. Miet xahrejn ūara missieru.

OIDJU LODUVICU DOUBLET, P.A.A., li, nhar id-Doluri, fl'14 tax-xaħar li aħna fiħ, miet il Furiana, ta 94 sena. Chien id-Decan tal Periti Maltin: u mhux biss għall ħila u għall gost, imma ucoll għall'onestà, chien ūieħed mill'actar imsemmijin fostħom. Chel-lu kalbu f'idejħ u chien ragel tal Cnisja.

TERESINA SERRE,

bint in-Nutar Dr. Cristoforo Frendo u oħt l'Avucat Pier Giuseppi Frendo, daūn il granet, mietet Tunes, fejn chienet tokghod ma zeūgħa, il Professur Victor Serre, franciż; u bakghu iltiema minnħa tliet trabi, għad li ma chelliex ghajr 28 sena.

CARMELU LANZUN,

li miet il Furiana, fil 5 ta marzu, ta 66 sena, ragel magħruf u maħbub.

CARMELU MERCIECA,

li miet il Mosta, fejn dām bosta snin Caxxier tal Banda *Nicolò Isuard* u chien migjub fuk l'idejn. Chien għadu ta 55 sena u laka bis-sabar collu il marda tūila tiegħu. Chien jigi hu ir-Reverendu Patri Ugolinu, Franciscan, u hu l'imsieħeb tagħna Toninu Mercieca.

Alla jatihom collha il Genna.

ID-DIREZZJONI.

MOGHDIJA TAŻ-ZIEN.

TIFTIXA SABIHA.

Kegħdu tant numri ūara xulxin li, magħdu-din flimchien, igibu 45; u, imbagħd, huma stess maklubin jibkgħu igibu 45; u, fl'aħħar, maktughin ta taħt minn ta fuk, iħallu dejjem zejjda 45.

GINU.

It-tūiegiba għall'aħħar *Mistoksija* chienet:

X u T L E T I N

Taūha tajjed: mil Belt, is-Sinjurina Gjulietta Carūana-Callus u is-Sinjuri *Bunfus*, Carmelu Grixti u P. Camilleri-Bezzina—minn ħaz-Żabbar is-Sur G. Baldacchin—u minn Għaūdex (*San Laūrenz*) is-Sur Dūardu Grima.